

234
23/11/2021

കേരള എക്സൈസ് വകുപ്പ്
"മാതൃഭാഷ-മലയാളം"

എക്സൈസ് കമ്മീഷണറുടെ കാര്യാലയം,
തിരുവനന്തപുരം,
തീയതി: 27/07/2021
ഇ-മെയിൽ : ecoffice.exc@kerala.gov.in
ഫോൺ:0471-2332632

സർക്കുലർ നം-#DocumentNumber#

വിഷയം: അബ്കാരി- പ്രതികളിപ്പാത്ത കേസുകൾ റഫർ ചെയ്യുമ്പോൾ സീകരിക്കേണ്ട നടപടിക്രമങ്ങൾ - മാർഗ്ഗ നിർദ്ദേശം- സംബന്ധിച്ച്.
നമ്പരം: 08.01.2021 തീയതിയിലെ ഇഎക്സിസി 573V/എക്സൈസ് 4 നമ്പർ കത്ത്

C25
23/11
6

കേസുകൾ കണ്ടെടുക്കുമ്പോഴും തുടർന്നുള്ള അന്വേഷണത്തിലും കൃത്യവും ശക്തവുമായ അന്വേഷണം നടത്തി യഥാർത്ഥ പ്രതിയെ കണ്ടെത്തുവാനുള്ള നിയമപരമായ ബാധ്യത നിറവേറ്റുന്നതിനുള്ള ഉത്തരവാദിത്വം എക്സൈസ് ഉദ്യോഗസ്ഥരിൽ നിക്ഷിപ്തമാണ്. എന്നാൽ മതിയായ അന്വേഷണം കൂടാതെ കേസുകളുടെ റഫർ ചാർജ്ജ് /റിപ്പോർട്ട് സമർപ്പിക്കുന്നതായി ശ്രദ്ധയിൽപ്പെട്ടിട്ടുണ്ട്. ഇത്തരം കേസുകളിൽ അന്വേഷണ ഉദ്യോഗസ്ഥർ താഴെ പറയുന്ന നിർദ്ദേശങ്ങൾ പാലിക്കുന്നു എന്ന് ഉറപ്പുവരുത്തേണ്ടതാണ്.

(എ) അബ്കാരി നിയമം 66 പ്രകാരം കുറ്റവാളിയെ കണ്ടെത്താൻ ആവശ്യപ്പെട്ടപ്പോഴുള്ള കേസുകളിൽ ഉൾപ്പെട്ട തൊണ്ടി വസ്തുക്കൾ കണ്ടുകെട്ടി ഉത്തരവാകുന്നതിന് നീശ്ചയിച്ചിട്ടുള്ള ചുരുങ്ങിയ കാലയളവ് 30 ദിവസമാകയാൽ, ആയതിൽ കുറഞ്ഞ കാലയളവുകളിൽ, ഇത്തരം കേസുകളിൽ ചാർജ്ജ് ഷീറ്റ് സമർപ്പിക്കുന്നത് നിയമപരമായി ഉചിതമല്ലാത്തതിനാൽ ടി കാലപരിധി പാലിച്ചിട്ടുണ്ടെന്ന് ഉറപ്പുവരുത്തേണ്ടതാണ്.

(ബി) കേസിലുൾപ്പെട്ട തൊണ്ടി വസ്തുക്കൾ പൊതു സ്ഥലത്തുവെച്ചാണ് കണ്ടെടുത്തിട്ടുള്ളതെന്ന് പരാമർശം അനുബന്ധരേഖകൾ ഉണ്ടാക്കുമ്പോൾ ആയതിൽ റഫർ ചാർജ്ജ് ഷീറ്റ് സമർപ്പിക്കുന്ന ഉദ്യോഗസ്ഥന് സംശയലേശമെന്യെ ആയത് പൊതുസ്ഥലമാണെന്ന് സ്ഥാപിച്ചെടുക്കേണ്ടതുണ്ട്. ഇക്കാര്യം ഉറപ്പുവരുത്തുന്നതിനുള്ള നടപടി സീകരിച്ചതിനുശേഷം മാത്രമെ റഫർ ചാർജ്ജ് ഷീറ്റ് തയ്യാറാക്കുന്ന നടപടി സ്വീകരിക്കുവാൻ പാടുള്ളൂ.

(സി) കേവലം യാന്ത്രികമായി മഹസ്സറിൽ സൂചിപ്പിച്ച കാര്യങ്ങൾ മാത്രം പകർത്തി മൊഴികൾ തയ്യാറാക്കി അന്വേഷണം പൂർത്തിയാക്കുന്നതായി രേഖപ്പെടുത്തുന്നതിനു പകരം സംഭവസ്ഥലത്ത് പോയി പരിസരവാസികൾ ഉൾപ്പെടെയുള്ളവരുടെ വിശദമായ മൊഴി രേഖപ്പെടുത്തി പ്രതിയെ കണ്ടെത്തുവാനുള്ള എല്ലാ സാധ്യതകളും പൂർണ്ണമായി ആരാഞ്ഞതിനുശേഷം മാത്രമെ കേസ് റഫർ ചെയ്യുവാൻ പാടുള്ളൂ.

(ഡി) റഫർ ചാർജ്ജ് ഷീറ്റ് സമർപ്പിക്കേണ്ടി വരുന്ന സാഹചര്യത്തിൽ കുറ്റപത്രം തയ്യാറാക്കി എൻഫോഴ്സ്മെന്റ് അസിസ്റ്റന്റ് എക്സൈസ് കമ്മീഷണറുടെ പരിശോധനക്കും ഡെപ്യൂട്ടി എക്സൈസ് കമ്മീഷണറുടെ അംഗീകാരത്തിനും വിധേയമായി മാത്രമെ കോടതി മുമ്പാകെ സമർപ്പിക്കുവാൻ പാടുള്ളൂ.

(ഇ) കേസുമായി ബന്ധപ്പെട്ട് നിയമാനുസരണം നിഷ്കർഷിച്ച രീതിയിൽ സി.ഡി ഫയൽ തയ്യാറാക്കേണ്ടതും ആയത് യഥാസമയം മേലുദ്യോഗസ്ഥന് സമർപ്പിക്കേണ്ടതുമാണ്. ചാർജ്ജ് ഷീറ്റ് ചെയ്യാത്ത കേസുകളുടെ വിശദാംശങ്ങൾ അവലോകനം ചെയ്യുന്നതുപോലെ ചാർജ്ജ് ഷീറ്റ് ചെയ്ത കേസുകളുടെ വിശദാംശങ്ങളുടെ അവലോകനവും ഒില്ലാതെ അവലോകന യോഗങ്ങളിൽ നടത്തി ആയതിന്റെ വിവരങ്ങൾ കേസ് നമ്പർ ഉൾപ്പെടെ മിനിറ്റിസിൽ രേഖപ്പെടുത്തേണ്ടതുമാണ്.

ടി നിർദ്ദേശങ്ങൾ കൃത്യമായി പാലിക്കപ്പെടുന്നു എന്ന് ബന്ധപ്പെട്ട എൻഫോഴ്സ്മെന്റ് അസിസ്റ്റന്റ് എക്സൈസ് കമ്മീഷണർ , ഡെപ്യൂട്ടി എക്സൈസ് കമ്മീഷണർ എന്നിവർ ഉറപ്പ് വരുത്തേണ്ടതാണ്.

S. AANANTHAKRISHNAN IPS

Signature valid

എക്സൈസ് കമ്മീഷണർ

പകർപ്പ്:

1. അഡീഷണൽ എക്സൈസ് കമ്മീഷണർ (എൻഫോഴ്സ്മെന്റ്)
2. ജോയിന്റ് എക്സൈസ് കമ്മീഷണർ (എല്ലാം)
3. ഡെപ്യൂട്ടി എക്സൈസ് കമ്മീഷണർ (എല്ലാം)
4. അസിസ്റ്റന്റ് എക്സൈസ് കമ്മീഷണർ (എല്ലാ ഡിവിഷനുകളും)
5. സി.എ. ടു എക്സൈസ് കമ്മീഷണർ & അഡീഷണൽ എക്സൈസ് കമ്മീഷണർ (എൻഫോഴ്സ്മെന്റ്)
6. ഉത്തരവ് ഫയൽ/ കരുണാൽ ഫയൽ